

10 ta' Dicembru, 1954.

Imhallfin :

Is-S.T.O. Sir J.A. Camilleri, LL.D., *President*;
L-Onor. Dr. A.J. Montanaro Gauci, C.B.E., LL.D.
Chev. Onor. Dr. W. Harding, B.Litt., LL.D.
Paolo Azzopardi *versus* Paolo Abela *ne*.

Sentenza — Nullità — "Res Judicata" —

Art. 731 tal-Kodiċi tal-Proċedura Civili.

L-eżekuzzjoni tar-"res judicata" għandha tiġi deċiża b'kap separat; u jekk l-Ewwel Qorti tkun naqset li tagħmel hekk, dik l-ommissjoni għib għan-nullità tas-sentenza appellata.

Fil-każ preżenti, il-konvenut ta' eżekuzzjoni kontra t-talba ta' l-attor, u l-attor oppona li għal dik l-eżekuzzjoni kien josta ġudikat nanxanti minn sentenza li kien hemm qabel bejn l-istess partijiet. L-Ewwel Qorti qotyhet il-kawża konformement għall-eżekuzzjoni tal-konvenut, mingħajr ma ddeċidiet b'kap separat jekk kienx hemm jew le ġudikat ostativ għall-eżekuzzjoni tal-konvenut; u l-Qorti ta' l-Appell annullat dik is-sentenza, u rinvijat l-atti lill-Ewwel Qorti.

Il-Qorti, — Rat l-att ta' eżekuzzjoni quddiem il-Qorti tal-Kummerċ, li trib l-attur, wara li pprometta illi fis-6 ta' Ap-

ril 1950 id-ditta konvenuta bieghet lilu ċirka 10,000 xkora siment "Portland", bil-prezz ta' 7s. l-ixkora, kompriż it-trasport, u li dan is-siment kellu jiġi konsenjat matul ix-xogħlijiet li hu kien intrapprenda in konnessjoni ma' kuntratt tal-bini, u kif u meta huwa jitlob; u li għall-ewwel id-ditta konvenuta fil-fatt bdiet tagħmel il-konsenja skond il-ftehim, u sa Awissu 1951 kienet ikkonsenjat 6,151 xkora, però mbagħad, wara li kien għola fis-suq il-prezz tas-siment, irrifjutat li tikkonsenja aktar, billi rriteniet, arbitrarjament, illi l-kuntratt kien gie xjolt; u illi id-ditta konvenuta, non ostante t-talbiet tiegħu, u non ostante li għal kull possibili fini tal-liġi giet imqiegħda in mora bil-protest tal-4 ta' Diċembru 1952, ma kkonsenjatx il-bilanċ tas-siment mibjugħ; u li minhabba dan in-nuqqas ta' konsenja huwa kien kostrett jixtri siment minn band'obra bil-prezz ferm oghla minn dak pattwit, u kellu jhallas it-trasport ta' l-istess siment mixtri minn band'obra, u b'hekk in-nuqqas tal-konsenja skond il-kuntratt ikkaġunalo telf u dannu; talab illi l-konvenut no mine jiġi dikjarat responsabili għad-danni li huwa sofra minhabba n-nuqqas ta' l-istess konvenut nomine li jeżegwixxi l-obbligazzjoni li kien ikkontra ta, konsistenti dawn id-danni fid-differenza bejn il-prezz tas-siment li huwa xiara u dak li kien kuntrattat bejn il-partijiet, fi spejjeż ta' trasport, u/jew fid-danni u telf ieħor li jiġi pruvat waqt it-trattazzjoni tal-kawża; u li jiġi likwidat l-ammont ta' dawk id-danni, u l-konvenut jiġi kundannat iħallas lilu dak l-ammont li jiġi likwidat in linea ta' danni; bl-imghax kummerċjali u bl-ispejjeż tal-gudizzju;

Rat in-nota ta' l-eċċezzjonijiet tal-konvenut, li sottometta;

Illi, kif jirriżulta mid-depożizzjoni tal-kontendenti fil-kawża fl-ismijiet invertiti deċiża mill-Qorti ta' l-Appell fl-20 ta' Mejju 1952, il-bejgħ tas-siment gie kuntrattat bejn il-partijiet in konnessjoni max-xogħol illi l-attur kellu l-Mandragg, u għalhekk il-kwantità giet indikata approssimattivament;

Illi, konsegwentement, id-danni illi l-attur jista' jippretendi għandhom ikunu limitati għall-kwantità eċċedenti dik illi fornita li huwa aħa fix-xogħol tal-Mandragg, u dawk id-

danni għandhom jiġu kalkolati skond il-prezzijiet prevalenti f'dak iż-żmien;

Rat id-dikjarazzjonijiet tal-partijiet;

Rat il-verbal ta' data 19 ta' Frar 1954 (fol. 11), li minnu jirriżulta illi l-attur jippretendi illi josta l-gudikat għall-eċċezzjoni fuq riferenza tal-konvenut nomine, billi fil-kawża fuq imsemmija gie dikjarat illi l-attur — konvenut f'dik il-kawża — għandu d-dritt li, sa 10,000 xkora, il-prezz u l-kondizzjonijiet tal-bejgħ ikunu daww riziultanti mill-memorandum fil-fol. 4 tal-process, u li l-konvenut nomine jikkontendi li d-dikjarazzjoni fil-kawża preċitata ma tiffurmax gudikat, sija għaliex ma hemmx legalment gudikat fuq eċċezzjonijiet, u sija għaliex mill-motivazzjoni tas-sentenza jirriżulta li dik id-dikjarazzjoni ma għandhiex tiġi mistelma letteralment, imma bhala sempliċi konsegwenza ta' dak li ddeċidiet il-Qorti, li l-kuntratt bejn il-partijiet ma kienx riziolut;

Rat is-sentenza mogħtija minn dik il-Qorti fit-18 ta' Marzu 1954, li biha gie miqgħha l-eċċezzjoni, u kwindi ddikjarat u ddeċidiet, konformement għall-pretensjoni tal-konvenut nomine, illi d-danni li l-attur jista' jippretendi għandhom ikunu limitati għall-kwantità eċċedenti dik lilu fornita li huwa uża fix-xogħol tal-Mandragg, liema danni għandhom jiġu likwidati skond il-prezzijiet prevalenti fil-pjazza f'dak iż-żmien; u orduat li l-ispejjeż jiġihallsu mill-attur; wara li kkunsidrat, fuk l-eċċezzjoni;

Illi fl-imsemmi memorandum jingħad li d-ditta konvenuta bieghet fis-6 ta' Lulju 1950 "Portland Cement in paper bags — about 10,000 bags — at the rate of 7s. per bag, delivered free at works" (fol. 4);

Illi fis-sentenza ta' din il-Qorti, li biha gie definita l-imsemmija kawża in prima istanza (21 ta' Frar 1952), gie kunsidrat u definit il-punt "jekk l-attur nomine — il-konvenut nomine fil-kawża odjerna — kellux id-dritt li, wara ċertu żmien, u qabel ma saret il-konsenja tal-kwantitativ ta' 10,000 xkejjer imsemmijin fil-memorandum, jikkunsidra ruħu mahlul mill-obbligazzjoni....."; u gie dikjarat f'dik is-sentenza "illu ma kienx hemm lok għar-rizoluzzjoni tal-bejgħ 'ipso juré' favur l-attur (konvenut fil-kawża preżenti)....."

u li għallhekk il-konvenut (attur f'din il-kawża) għandu dritt li, sa 10,000 xkora, il-prezz jiġi kontegġjat bil-prezz u l-kondizzjonijiet tal-memorandum";

Illi l-imsemmija sentenza ta' din il-Qorti giet konfermata mill-Onorabbli Qorti ta' l-Appell bis-sentenza tat-30 ta' Mejja 1952;

Illi fil-parti razzjonali ta' l-istess sentenza ta' din il-Qorti atqal "Illi l-konvenut kellu jiehu s-siment ta' mano a mano' li jkolla b'zonn fil-kors tal-kostruzzjonijiet edilizji li huwa kien qiegħed jagħmel il-Mandraġġ";

Illi għallhekk dik is-sentenza, konfermata mill-Qorti ta' l-Appell, anki għar-raġunijiet tagħha, logikament interpretata ma tistax tisser, kif l-attur jippretendi li għandha tisser, illi huwa dejjem u f'kull każ kellu dritt għall-10,000 xkora siment bil-prezz u bil-kondizzjonijiet enunċjati fl-imsemmi memorandum, imma, invece, għandha tiġi interpretata fis-sens illi huwa kellu d-dritt, bl-imsemmi prezz u taht l-imsemmijin kondizzjonijiet, għas-siment li kellu b'zonn, sa 10,000 xkora, fil-kors tal-kostruzzjonijiet edilizji li huwa kien qiegħed jagħmel il-Mandraġġ; u għal dawk il-kostruzzjonijiet biss. Dan jirriżulta anki mill-parti razzjonali tas-sentenza ta' l-Onorabbli Qorti ta' l-Appell, li kkonfermat is-sentenza ta' l-Ewwel Qorti, billi fl-imsemmija parti ta' dik is-sentenza jingħad illi s-siment formanti l-oġġett ta' tad-deċiżjoni kien dak li kellu jiġi konsenjat lill-konvenut (attur fil-kawża odjerna), fejn dan kien qiegħed jibni, u peress illi mix-xhieda tal-kontendenti fil-kawża fuq riferita jirriżulta li l-konvenut kien qiegħed jibni l-Mandraġġ (fol. 29 tergo u fol. 35 inkarnament ta' dik il-kawża);

Illi d'na l-ċirkustanza, riżultanti mix-xhieda ta' l-istess kontendenti fil-kawża fuq imsemmija — li l-kuntratt tal-bejgħ ta' ċirka 10,000 xkora siment sar in konnessjoni mal-bini li l-attur kien qiegħed italla' l-Mandraġġ, u għal dak il-bini—tiddimostra l-fondatezza ta' l-eċċezzjoni tal-konvenut notanne; li tkompli tiġi msalħha mill-fatt li l-kwantità giet approssimattivament indikata, billi mill-provi li saru fl-imsemmija kaw-

za (fol. 68 tergo) jirriżulta illi, meta sar il-memorandum, il-kwantità giet indikata relativament għall-bżonn tax-xogħol tal-Mandraġġ;

Rat in-nota ta' l-appell ta' l-attur, u rat il-petizzjoni tiegħu, fejn talab li s-sentenza fuq imsemmija tiġi revokata, billi tiġi miċċhuda l-eċċezzjoni tal-konvenut; bl-ispejjeż taż-żewġ istanzi kontra tiegħu;

Omissis;

Ikkunsidrat;

Illi kontra t-talba dedotta bl-att ta' citazzjoni l-konvenut eċċepixxa illi l-bejgħ tas-siment fl-istess citazzjoni insemmi gie kontrattat bejn il-partijiet u konnessjoni max-xogħol li l-attur kella l-Mandraġġ, u għalliekk il-kwantità giet indikata approssimativament, u li konsegwentement id-danni reklamati għandhom ikunu limitati għall-kwantità eċċedenti dik lill-attur fornita mill-konvenut u li uża fix-xogħol tal-Mandraġġ, u għandhom ikunu kalkulati skond il-prezzijiet prevalenti dak iż-żmien. Kontra din l-eċċezzjoni l-attur, kif jidher mill-verbal fol. 11, oppona l-gudikat, billi bis-sentenza mogħtija fil-kawża fl-ismijiet bil-maqlub (nru. 567) gie dikjarat li "l-konvenut Azzopardi għandu d-dritt li sa 10,000 xkora l-prezz jiġi kontegġjat, u l-kondizzjonijiet ikunu, skond il-memorandum". Bl-istess verbal fuq insemmi, id-difensur tal-konvenut irrileva li dik id-dikjarazzjoni ma tiffurmax gudikat, sija għax ma hemmx legalment gudikat fuq eċċezzjonijiet, u sija għaliex mill-motivazzjoni tas-sentenza jirriżulta li dik id-dikjarazzjoni ma għandhiex tiġi miftelma letteralment, imma bhala sempliċi konsegwenza ta' dak li ddeċidiet il-Qorti, li l-kontratt bejn il-partijiet ma kienx riżolut. Wara dan, il-Qorti balliet il-kawża għat-18 ta' Marzu 1952, għad-deċiżjoni tal-pont kif fuq sollevat. F'din id-data, l-Ewwel Qorti ppronunzjat is-sentenza fis-sens li laqgħet l-eċċezzjoni, u kwied di dikjarat u ddeċidiet, konformement għall-pretensjoni tal-konvenut nomine, illi d-danni li l-attur jista' jippretendi għandhom ikunu limitati għall-kwantità eċċedenti dik lilu fornita u li huwa uża fix-xogħol tal-Mandraġġ; liema danni għandhom jiġu likwidati skond il-prezzijiet prevalenti fil-pjazza f'dak iż-żmien; bl-ispejjeż kontra l-attur;

Ikkunsidrat ;

Illi l-eċċezzjoni msemmija fid-dispożitiv tas-sentenza appellata hija dik mogħtija mill-konvenut bin-noċa ta' l-eċċezzjonijiet tiegħu (fol. 9), u ma setgħetx tkun dik tar-*res judicata* opposta mill-attur bl-insemmi verbal tad-19 ta' Frar 1954 (fol. 11) ; billi, kieku għet milqugħa din l-aħbar eċċezzjoni, kellha bħala konsegwenza tiġi miċhuda, u mhux milqugħa, bħal ma ġara, dik avanzata mill-konvenut ;

Ikkunsidrat ;

Illi skond il-liġi (art. 731 tal-Kodiċi tal-Proċedura Ċivili), l-eċċezzjoni tar-*res judicata* għandha tiġi maqtugħa b'kap separar ; u billi l-Ewwel Qorti naqset li tagħmel hekk, din l-ommissjoni għib għan-nullità tas-sentenza appellata ;

Għaldaqshekk ;

Tiddeċidi billi, għar-raġuni fuq msemmija, tirrevoka u tannulla s-sentenza appellata, u tordna li l-a ti jġu rinviјati lil-Ewwel Qorti ;

L-ispejjeż taż-żewġ istanzi, relatiwi għall-inċident, għandhom jibqgħu, minhabba e-ċċirkustanzi tal-każ, bla taxxa ; iż-za d-dritt tar-Registru għandu jithallas mill-konvenut.

**Tmien tat-Tieni Sezzjoni
ta' l-Ewwel Parti
tal-Volum XXXVIII.**
